



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 14 වන මහල, සුහුරුපාය, බත්තරමුල්ල



දිනය Date	2025.07.02 පැය 1800	දුරකථන අංකය Tel.NO	011-2887973	මගේ අංකය My NO	D/Media/Out/1313/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

කහවත්ත පොලිස් වසමේ වෙඩි තැබීමෙන් සිදු වූ මනුෂ්‍ය ඝාතනයේ මරණකරු පොලිසියට මත්ද්‍රව්‍ය ජාවාරම් සම්බන්ධ තොරතුරු ලබා දෙන පුද්ගලයෙකු බවට ප්‍රචාරය වන පුවත සම්බන්ධව කරුණු පැහැදිලි කිරීම.

2025.06.30 වන දින රාත්‍රී කාලයේ කහවත්ත පොලිස් වසමේ යායින්න ප්‍රදේශයේදී පුද්ගලයෙකු විසින් සිදු කළ වෙඩි තැබීමකින් වයස අවුරුදු 22 ක් වන පළන්සුරිගම ප්‍රදේශයේ පදිංචි පුද්ගලයෙකු මියගොස් තවත් වයස අවුරුදු 27 ක් වන යායින්න ප්‍රදේශයේ පදිංචිකරුවෙකු තුවාල ලැබීමේ සිද්ධියට අදාළව, එම සිද්ධියෙන් මියගොස් ඇත්තේ මත්ද්‍රව්‍ය ජාවාරම් සම්බන්ධයෙන් පොලිසියට තොරතුරු ලබාදෙන තරුණයෙකු බවට හුවා දක්වමින් විද්‍යුත් හා මුද්‍රිත මාධ්‍ය මගින් මෙන්ම සමාජ මාධ්‍ය ඔස්සේද මේ දිනවල පුවත් සංසරණය වෙමින් පවතී.

මෙහි සත්‍ය අසත්‍යතාවය පිළිබඳව කරුණු විමසීමක් කරමින් සබරගමුව පළාත භාර ජ්‍යෙෂ්ඨ නියෝජ්‍ය පොලිස්පතිවරයා හා කහවත්ත පොලිස් විශේෂ කායර් බලකා කඳවුරේ අණදෙන නිලධාරී වෙතින් වාතර්ථවක් කැඳවීමට ක්‍රියාකල අතර එම වාතර්ථවට අනුව මෙම වෙඩි තැබීමට අදාළ ප්‍රධාන සැකකරු වශයෙන් හඳුනාගෙන ඇති පුද්ගලයා ප්‍රදේශයේ ව්‍යාපාර කරමින් දැනට වසරක පමණ කාලයක සිට විදේශ ගතව ඩුබායි රාජ්‍යයේ රැඳී සිටින බවත්, මෙම ප්‍රධාන සැකකරුගේ බිරිඳ හා මරණකරු හා ඔහුගේ සහෝදරයා අතර ඇති වූ ආරවුලක් හේතුවෙන් මෙම ඝාතනය සැලසුම් කර ඇති බවටත්, අනාවරණය වී ඇති බව වාතර්ථවේ සඳහන් වේ.

එසේම, මෙම මරණකරු හෝ ඔහුගේ පවුලේ අයවලුන් මත්ද්‍රව්‍ය ජාවාරම් සම්බන්ධයෙන් පොලිසියට තොරතුරු ලබාදෙන තොරතුරුකරුවන් නොවන බවටද වාතර්ථ කර ඇත.

එබැවින් මෙම මනුෂ්‍ය ඝාතනයේ මරණකරු පොලිසියට මත්ද්‍රව්‍ය ජාවාරම් සම්බන්ධයෙන් තොරතුරු ලබාදෙන පුද්ගලයෙකු බවට පලවන ප්‍රචාරයන් සම්පූර්ණයෙන් අසත්‍ය වේ.

මෙවැනි පුවත් මත්ද්‍රව්‍ය ජාවාරම් යෙදෙන්නන් විසින් පොලිසිය වෙත අපරාධ හා මත්ද්‍රව්‍ය සම්බන්ධ තොරතුරු ලබාදෙන පුද්ගලයින් අධෛර්‍යමත් කිරීම සඳහා කරනු ලබන ක්‍රියාවක්ද යන්න සම්බන්ධයෙන් ශ්‍රී ලංකා පොලිසියේ අවධානයට ලක් වී ඇත.

පොලිස් මාධ්‍ය කොට්ඨාසය.